

சுகததாஸா தேசிய விளையாட்டுத் தொகுதி அதிகாரசபை - 2011

1. நிதிக் கூற்றுக்கள்

1.1 முனைப்பழியுள்ள அபிப்பிராயம்

இந்த அறிக்கையின் 1.2 ஆம் பந்தியில் தரப்பட்டுள்ள விடயங்களைத் தவிர்த்து 2011 திசெம்பர் 31 இல் உள்ளவாறான சுகததாஸா தேசிய விளையாட்டுத் தொகுதி அதிகாரசபையின் நிதி நிலைமையினையும் அத் திகதியில் முடிவடைந்த ஆண்டிற்கான அதனது நிதிசார் செயலாற்றலினையும் காசுப்பாய்ச்சலினையும் இலங்கை கணக்கீட்டு நியமங்களுக்கு இணங்க உண்மையாகவும் நியாயமாகவும் தருகின்றன என்பது எனது அபிப்பிராயமாகும்.

1.2 நிதிக் கூற்றுக்கள் மீதான கருத்துரைகள்

1.2.1 இலங்கை கணக்கீட்டு நியமம்

2011 திசெம்பர் 31 இல் உள்ளவாறு தேறிய பெறுமதி பூச்சியமாக உள்ள ஆனால் 2011 திசெம்பர் 31 ஆந் திகதி வரையும் பயன்பாட்டிற்கு எடுத்துக்கொள்ளப்பட்ட அதிகார சபைக்குச் சொந்தமான ரூபா 27,447,432 கிரயமான இயந்திரங்களும் ஏனைய உபகரணங்களும் கணக்கீட்டு நியமம் 18 இன் பிரகாரம் மீள் மதிப்பீடு செய்யப்பட்டு கணக்குகளில் உள்ளடக்குவதற்கு அதிகாரசபையினால் நடவடிக்கை எடுக்கப்பட்டிருக்கவில்லை.

1.2.2 பெறவேண்டிய மற்றும் செலுத்த வேண்டிய கணக்குகள்

பின்வரும் அவதானிப்புக்கள் மேற்கொள்ளப்படுகின்றன.

(அ) அதிகாரசபையின் கணக்குகளின் பிரகாரம் இரண்டு தனியார் நிறுவனங்களுக்கு முறையே ரூபா 4,160 மற்றும் ரூபா 14,757 செலுத்த வேண்டி இருந்ததுடன் அந்த நிறுவனங்களினால் கணக்காய்வுப் பிரிவிற்கு அனுப்பிவைக்கப்பட்ட உறுதிப்படுத்தல்களின் பிரகாரம் மீதிகள் முறையே ரூபா 24,539 மற்றும் ரூபா 345,746 ஆக இருந்தமை அவதானிக்கப்பட்டது.

(ஆ) ஐந்தொகையின் பிரகாரம் 2011 திசெம்பர் 31 இல் உள்ளவாறு ரூபா 42,959,310 தொகையான பெறவேண்டிய மீதி காணப்பட்டதுடன் இதில் ரூபா 37,398,318

ஆகிய 87% மூன்று ஆண்டுகளுக்கு முன்னிலிருந்து காணப்பட்டுவரும் மீதியாக இருந்தது. இந்த மீதிகளில் ரூபா 34,769,162 அதாவது 92% ஆனது இரண்டு கடன்பட்டோர்களிடமிருந்து அறவிட வேண்டியிருந்தது.

- (இ) மீளாய்வாண்டின் திசெம்பர் 31 இல் உள்ளவாறு விளையாட்டு மைதானத்தினை ஒதுக்கீடு செய்வது தொடர்பாக அதிகாரசபைக்கு ரூபா 4,465,941 தொகை கிடைக்க வேண்டி காணப்பட்டதுடன் அதில் ரூபா 4,309,400 இரண்டு ஆண்டுகளுக்கு மேல் பழைமைவாய்ந்த மீதியாகும்.
- (ஈ) 2011 திசெம்பர் 31 இல் முடிவடைந்த ஆண்டிற்காக முற்பணக் கணக்கில் ரூபா 234,020 மீதி காட்டப்பட்டிருந்ததுடன் அதில் 2007 மற்றும் 2009 ஆம் ஆண்டுகளுக்குரிய மீதிகள் முறையே ரூபா 23,150 மற்றும் ரூபா 86,800 ஆகும்.
- (உ) 2009 சனவரி 30 ஆந் திகதி தேசத்திற்கு மகுடத்திற்காகச் செலுத்தப்பட்ட ரூபா 86,800 தொகையான முற்பணங்கள் மற்றும் 2005 ஆம் ஆண்டின் போது XXXI ஆவது தேசிய மாபெரும் விளையாட்டு விழாவிற்காகப் பங்குபற்றியவர்களின் பிரயாணச் செலவுகளாகச் செலுத்தப்பட்டிருந்த ரூபா 23,150 தொகையான முற்பணங்களை அறவிடுவதற்காக தேவையான நடவடிக்கைகள் எடுக்கப்பட்டிருக்கவில்லை.
- (ஊ) 2011 திசெம்பர் 31 இல் உள்ளவாறு ரூபா 42,959,310 தொகையான கடன்பட்டோர் மீதியில் ரூபா 5,865,850 தொகையான நானாவித கடன்பட்டோர் மற்றும் மேலும் 18 நிறுவனங்களிலிருந்து கிடைக்க வேண்டிய மீதியும் உள்ளடக்கப்பட்டிருந்தது. இலங்கை கிரிக்கட் நிறுவனத்திடமிருந்து கிடைக்க வேண்டிய கடன்பட்டோர், மீதி ரூபா 25,573,845 தொகையும் இந்த மீதியில் உள்ளடக்கப்பட்டிருந்ததுடன் அது மொத்த கடன்பட்டோரின் 60% இனை பிரிதிநிதித்துவப்படுத்தின. அதிகாரசபைக்குச் சொந்தமாகக் காணப்பட்ட ஆர். பிரேமதாஸ விளையாட்டு மைதானம் நீண்டகாலமாக இலங்கை கிரிக்கட் நிறுவனத்திற்கு குத்தகைக்கு வழங்கப்பட்டிருந்ததுடன் அந்த கடன் மீதியினை அறவிடு செய்வதில் அபத்துக் காணப்பட்டமை அவதானிக்கப்பட்டது.
- (எ) மீளாய்வாண்டின் திசெம்பர் 31 இல் உள்ளவாறு விளையாட்டு மைதானத்தினை ஒதுக்கீடு செய்வதற்காக 7 நிறுவனங்களிடமிருந்து அதிகாரசபைக்கு ரூபா 4,486,892 தொகை கிடைக்க வேண்டியிருந்தது.

1.2.3 கணக்காய்விற்கான சான்றுகள் இல்லாமை

பின்வரும் அவதானிப்புக்கள் மேற்கொள்ளப்படுகின்றன.

- (அ) 03 விடயங்களுக்குரிய ரூபா 17,227,876 கூட்டு மொத்த தொகை தொடர்பாக மீதியினை உறுதிப்படுத்துதல்கள் விபரமான பட்டோலை, மெய்மையாய்வு அறிக்கை ஆகியவை சமர்ப்பிக்கப்படாமையின் காரணமாக கணக்காய்வின் போது திருப்திகரமாகச் சான்றுறுதி செய்ய முடியாதிருந்தது.
- (ஆ) அமைச்சினால் 2006 ஆம் ஆண்டிற்கான சாக் விளையாட்டு விழாவிிற்காக ரூபா 44 மில்லியன் பெறுமதியான இலத்திரனியல் காலம் காட்டி முறைமை ஒன்று ஒமேகா டயிமிஸ் சிஸ்டம் என்ட் டேவிஸ்டயிம் சிஸ்டம் நிறுவனத்திடமிருந்து கொள்வனவு செய்யப்பட்டிருந்தது. இக் கொள்வனவிற்குரிய எதுவித கோவையும் அதிகாரசபையிடம் ஒப்படைக்கப்பட்டிருக்கவில்லை. அமைச்சினால் இம் முறைமையானது அதிகார சபைக்கு முறைப்படியாக ஒப்படைக்கப்பட்டிருக்காததுடன் அது அதிகாரசபையின் நிலையான சொத்துக்களிலும் உள்ளடக்கப்பட்டிருக்கவில்லை. இந்த முறைமை செயற்படாததன் காரணமாக தற்பொழுது அது பாவனையிலிருந்து ஆற்றப்பட்டிருந்தது.
- (இ) முன்னைய ஆண்டிற்கான செம்மையாக்கல்கள் தொடர்பாக சரியாக/ தெளிவாக பதியப்படாமை நாட்குறிப்பு உறுதிச்சீட்டுக்கள் பேணப்படாமையின் காரணமாக அவற்றின் சரியான தன்மை தொடர்பாக கணக்காய்வின் போது உறுதிப்படுத்த முடியாதிருந்தது.
- (ஈ) 2011 திசம்பர் 31 ஆந் திகதியில் உள்ளவாறு அதிகாரசபையின் நிறுத்திவைத்தல் வைப்புக்களின் பெறுமதி ரூபா 3,439,727 ஆகும். அந்த வைப்புக்கள் வருடாந்தம் புதிய பேரேட்டில் பதியப்பட வேண்டியதுடன் அதன் முன்னைய ஆண்டுக்கான பொழிப்பு அறிக்கை பேரேட்டில் உள்ளடக்கப்பட வேண்டிய போதிலும் அவ்வாறு செய்யப்பட்டிருக்கவில்லை.

1.2.4 சட்டங்கள், விதிகள், பிரமாணங்கள் முகாமைத்துவத் தீர்மானங்கள் என்பவற்றுடனான இணக்கமின்மை

பின்வரும் சட்டங்கள் விதிகள் முதலியவற்றுடனான இணக்கமின்மைச் சந்தர்ப்பங்கள் அவதானிக்கப்பட்டன.

சட்டங்கள், விதிகள், பிரமாணங்கள்
என்பவற்றுக்கான தொடர்பு

இணக்கமின்மை

(அ) 2003 யூன் 02 ஆந் திகதிய பீஈஐ/12 ஆம்
இலக்க சுற்றுநிருபம்

6.5.1 ஆம் பந்தி

வரைபு நிதிக்கூற்றுக்கள் நிதி ஆண்டு
முடிவடைந்து 30 நாட்களுக்குள்
கணக்காய்விற்காகச் சமர்ப்பிக்கப்படவேண்டிய
போதிலும் மீளாய்வாண்டிற்கான
நிதிக்கூற்றுக்கள் 2012 ஏப்ரல் 04 ஆந் திகதி
கணக்காய்விற்குச் சமர்ப்பிக்கப்பட்டிருந்தன.

(ஆ) நிதிப்பிரமாணம் 756

மீளாய்வாண்டின் போது ஆர்.பிரேமதாஸா
கிரிக்கட் மைதானத்தின் ரூபா 781,784,954
தொகையான நிலையான சொத்துக்கள்
மற்றும் ரூபா 2,149,491 தொகையான
பட்டோலைப் பொருட்கள் தொடர்பாக
மெய்யமையாய்வு செய்யப்பட்டிருக்கவில்லை.

(இ) 2002 நவம்பர் 28 ஆந் திகதிய
ஐஏஐ/2002/02 ஆம் இலக்க திறைசேரி
சுற்றுநிருபம்

கணனி மற்றும் மென்பொருள் தொடர்பாக
தனியான பதிவேடு பேணப்பட்டிருக்கவில்லை.

(ஈ) முகாமைத்துவ சேவைகள்
திணைக்களத்தின் 2011 யூலை 25 ஆந்
திகதிய டீஎம்எஸ்/ஈ4/40/5/252/1 ஆம்
இலக்க கடிதம்

அங்கீகரிக்கப்பட்ட ஆட்சேர்ப்பு நடைமுறையின்
பிரகாரம் 26 கனிஷ்ட பாதுகாப்பு
உத்தியோகத்தர் பதவிகளின் வெற்றிடத்திற்காக
ஆட்சேர்ப்பதற்கு அங்கீகாரம் வழங்கப்பட்டிருந்தும்
ஆட்சேர்ப்பு நடைமுறையினை அங்கீகரிப்பதற்கு
முன்னர் அதாவது 2011 நவம்பர் 15 ஆந் திகதி
25 பாதுகாப்பு உத்தியோகத்தர்கள்
சேர்த்துக்கொள்ளப்பட்டிருந்தனர்.

2. நிதிசார் மீளாய்வு

2.1 நிதிசார் விளைவுகள்

சமர்ப்பிக்கப்பட்ட நிதிக்கூற்றுக்களின் பிரகாரம் 2011 திசெம்பர் 31 இல் முடிவடைந்த ஆண்டிற்கான அதிகாரசபையின் செயற்பாட்டு நடவடிக்கைகளின் நிதிசார் விளைவுகள் ரூபா 76,090,410 பற்றாக்குறையாக இருந்ததுடன் அதற்கு நேரொத்த முன்னைய ஆண்டிற்கான பற்றாக்குறை ரூபா 82,603,520 ஆக இருந்தது. முன்னைய ஆண்டுடன் ஒப்பிடுகையில் முன்னைய ஆண்டிற்கான நிதிசார் விளைவுகள் ரூபா 6,513,110 முன்னேற்றத்தினை சுட்டிக்காட்டியது.

2.2 பகுப்பாய்வு ரீதியான நிதிசார் மீளாய்வு

கணக்காய்விற்குச் சமர்ப்பிக்கப்பட்ட அதிகார சபையின் வருமானக் கூற்றுக்களின் மீளாய்வு செய்த போது கடந்த ஆண்டுடன் ஒப்பிடப்பட்ட முன்னைய ஆண்டிற்கான ஒப்பிடப்பட்ட முன்னைய ஆண்டிற்கான வருமானச் செலவுகளை மேற்கொள்வதற்காக அரசாங்க மானியமாக வழங்கப்பட்ட பணத்தில் ரூபா 4,900,000 அதிகரிப்பு அவதானிக்கப்பட்டதுடன் அது 7% ஆன அதிகரிப்பாகும். அதே போல் அதிகாரசபையின் செயற்பாட்டு வருமானம் ரூபா 7,397,134 ஆல் அதிகரித்திருந்ததுடன் செயற்பாட்டுச் செலவுகள் ரூபா 5,784,024 ஆல் அதிகரித்திருந்தது. இந்த வருமான அதிகரிப்புச் சதவீதம் 12% ஆக இருந்ததுடன் செலவு அதிகரிப்புச் சதவீதம் 2% மாத்திரமாகும்.

3. செயற்பாட்டு மீளாய்வு

3.1 செயலாற்றல்

அதிகாரசபையினால் விளையாட்டு மைதானங்களின் வருமானத்தினை அதிகரிப்பதற்கும் விசேடமாக திறந்த மற்றும் உள்ளக விளையாட்டு அரங்குகளின் விளம்பரப் பலகையில் காட்சிப்படுத்துதல் மற்றும் அவ்வாறான செயற்பாடுகளின் மூலம் புதிய வருமான வாய்ப்பினை ஏற்படுத்திக் கொள்வதற்கும் முறைப்படியாக செலவு முகாமைத்துவத்தினை மேற்கொள்வதற்கும் போதியளவில் நடவடிக்கை எடுக்கப்படாதிருந்தமை அவதானிக்கப்பட்டது. மீளாய்வாண்டின் போதும் கடந்த 2 ஆண்டுகள் காலத்திலும் அதிகாரசபையின் ஒவ்வொரு விளையாட்டு மைதானத்திலிருந்தும் உழைக்கப்பட்ட வருமானம் மற்றும் செலவுகள் தொடர்பான அவதானிக்கப்படுகுகள் கீழே தரப்படுகின்றன.

- உள்ளக விளையாட்டரங்கில் ஒவ்வொரு ஆண்டிற்குமான வருமானம் அதிகரிக்கும் வேகத்தினை விட அதிகவேகத்தில் செலவுகள் அதிகரித்திருந்தன.
- போகம்பர விளையாட்டரங்கிலும் வருமான மட்டம் 2009 ஆம் ஆண்டுடன் ஒப்பிடுகையில் குறைந்து செல்லும் போக்கு காணக்கூடியதாக இருந்ததுடன் செலவுகள் மிகவும் அதிக வேகத்தில் அதிகரித்திருந்தது.
- பெலியத்த விளையாட்டரங்கின் ஒவ்வொரு ஆண்டிலும் வருமானத்தினை மிகைத்த செலவு 70% இலிருந்து 100% வரையான அதிகரிப்பினைக் காட்டியது.

3.2 முகாமைத்துவ செயற்திறனின்மை

பின்வரும் அவதானிப்புகள் மேற்கொள்ளப்படுகின்றன.

(அ) 2011 ஆம் ஆண்டில் எழுதப்பட்ட ரூபா 524,729 பெறுமதியான 07 காசோலைகளை வழங்குனர்களுக்கு ஒப்படைத்தல் 1 இலிருந்து 3 மாதங்கள் வரையான காலம் தாமதிக்கப்பட்டமை கணக்காய்வின் போது அவதானிக்கப்பட்டது.

(ஆ) அதிகாரசபையினால் நகர அபிவிருத்தி அதிகார சபைக்குச் சொந்தமான 06 வாகனங்கள் விளையாட்டு அமைச்சுக்குச் சொந்தமான 02 வாகனங்கள் உரிமை தொடர்பான விபரம் இல்லாத 02 கை உழவு இயந்திரங்கள் என்பன தற்பொழுது பயன்படுத்தப்பட்டுவருவதுடன் அந்த வாகனங்கள் இதுவரை சட்டரீதியாக அதிகாரசபைக்கு ஒப்படைக்கப்பட்டிருக்கவில்லை.

(இ) அதிகார சபையின் நிதிக்கூற்றுக்களில் காணியின் பெறுமதியாகக் காட்டப்பட்டுள்ள ரூபா 135,000,000 தொகை நகர அபிவிருத்தி அதிகார சபைக்குரியது என கணக்காய்வின் போது அவதானிக்கப்பட்டதுடன் விளையாட்டு மைதானத்தின் உரிமையினை அதிகார சபைக்கு மாற்றிக் கொள்வதற்கு நடவடிக்கை எடுக்கப்பட்டிருக்கவில்லை.

3.3 செயற்பாட்டுச் செயற்திறனின்மை

மீளாய்வாண்டின் போது அதிகாரசபைக்குச் சொந்தமான விளையாட்டு ஹோட்டலை குத்தகைக்கு வழங்குவது தொடர்பாக பின்வரும் விடயங்கள் வெளிப்படுத்தப்பட்டன.

(அ) அதிகாரசபைக்குச் சொந்தமான விளையாட்டு ஹோட்டல் ஒரு மாதத்திற்கு ரூபா 760,000 படி 03 ஆண்டு காலத்திற்காக தனியார் நிறுவனத்திற்கு குத்தகைக்கு

வழங்குவதற்கு 2010 ஒக்டோபர் 18 ஆந் திகதி இடம்பெற்ற கேள்விச் சபைக் கூட்டத்தின் போது தீர்மானம் எடுக்கப்பட்டு 2010 நவம்பர் 15 ஆந் திகதி குத்தகை உடன்படிக்கை செய்துகொள்ளப்பட்டிருந்தது. குத்தகை தாரரினால் மேற்கொள்ளப்பட்ட பிழையான நடவடிக்கையின் காரணமாக குத்தகை உடன்படிக்கையினை கைவிடுவதாக விளையாட்டு அமைச்சு செயலாளரினால் தலைவருக்கு தெரியப்படுத்ததன் காரணமாக 2010 திசெம்பர் 16 ஆந் திகதி குத்தகை உடன்படிக்கை இரத்துச் செய்யப்படுவதாக கேள்விதாரருக்கு தெரியப்படுத்தப்பட்டது.

(ஆ) செயலாளரினால் பின்னர் தெரியப்படுத்தப்பட்டதன் பிரகாரம் 2011 மார்ச் 23 ஆந் திகதி இடம் பெற்ற பணிப்பாளர் சபைக் கூட்டத்தின் போது உடன்படிக்கை இரத்துச் செய்யப்பட்டு அதிகாரசபையினால் ஹோட்டலினை நடாத்தவதற்குச் தீர்மானிக்கப்பட்டு அதிகாரசபையினால் ஹோட்டல் நடாத்தப்பட்டு வந்திருந்தது. 2011 ஆம் ஆண்டின் போது ஹோட்டல் நடாத்தப்பட்டு வந்திருந்தது. ரூபா 6,961,761 தொகை மொத்த வருமானமாக உழைக்கப்பட்டிருந்தும் உடன்படிக்கை செயற்படுத்தப்படாததன் காரணமாக அதிகாரசபையினால் ரூபா 2,158,239 தொகையான வருமானம் இழக்கப்பட்டிருந்தது. எவ்வாறாயினும் மீண்டும் ஹோட்டலை குத்தகைக்கு கொடுப்பதற்கு அதிகாரசபை நடவடிக்கை எடுத்திருக்கவில்லை.

3.4 பயன்படுத்தப்படாத மற்றும் குறைவாகப் பயன்படுத்தப்பட்ட சொத்துக்கள்

பின்வரும் அவதானிப்புக்கள் மேற்கொள்ளப்படுகின்றன.

(அ) 2009 ஆம் ஆண்டின் போது ரூபா 4,912,403 தொகை செலவு செய்து வாகனத்தில் பொருத்துவதற்காக இலத்திரனியல் இடையூறு இயந்திரம் தனியார் கம்பனியிலிருந்து கொள்வனவு செய்யப்பட்டிருந்தது. அதில் பின்வரும் குறைபாடுகள் அவதானிக்கப்பட்டன.

(i) கொள்வனவு செய்யப்பட்ட சந்தர்ப்பத்தில் இந்த உபகரணத்தில் பின்வரும் வசதிகள் உள்ளன என்று தொழில்நுட்ப வசதிகள் இல்லை என்பது உள்ளகக் கணக்காய்வுப் பரிசோதனையின் வெளிப்படுத்தப்பட்டது.

- இலக்கத் தகட்டினை இனங்காணும் முறைமை

- மோட்டார் சைக்கிள் மற்றும் ஏனைய வாகனங்களை சுயமாக இனங்காண்பதற்கு அதிலுள்ள உணர்ந்தறியும் தன்மை
- எந்த வகுப்பினைச் சார்ந்த அல்லது எவ்வகையான வாகனத்தினையும் சுயமாக இனங்காண்பதற்கு அதில் காணப்படும் உணர்ந்தறியும் தன்மை
- வாகனம் வெளியில் சென்றதன் பின்னர் வீதித் தடைக் கதவு அல்லது ஏனைய கதவு சுயமாக மூடுவதற்கு இந்த வாகன அவதானிப்பு உபகரணத்தினைப் பயன்படுத்துதல்

(ii) அதிகாரசபையின் தகவல் தொழில்நுட்ப உத்தியோகத்தரின் 2012 சனவரி 13 ஆந்திகதிய கடிதத்தின் பிரகாரம் இந்த உபகரணத்தினை புதுப்பிப்பதற்காக தனியார் நிறுவனம் ஒன்றிற்கு ஒப்படைக்கப்பட்டிருந்தது. துணைக் கம்பனியாகிய இந்த மூலக் கம்பனியின் நிறுவனம் உரிய தொடக்க முறைமைக்குப் பதிலாக மாதிரி முறைமை ஒன்று அதிகாரசபையினால் இம் முறைமை செயற்பாட்டில் ஈடுபடுத்தப்பட்டிருந்தது. அடிப்படை முறைமை சிங்கப்பூருக்கு அனுப்பி வைக்கப்பட்டுள்ள போதிலும் அதனை திருத்தம் செய்ய முடியாது என தெரிவிக்கப்பட்டுள்ளதாக தலைவரினால் எனக்கு அறிவிக்கப்பட்டது.

(ஆ) 2011 திசம்பர் 31 ஆந் திகதியில் உள்ளவாறு ரூபா 430,936 பெறுமதியான 42 வகையான பொருட்கள் அசைவற்ற பொருட்களாக களஞ்சியத்தில் காணப்பட்டன. இப்பொருட்களை விற்றுத்தீர்ப்பதற்காக அதிகாரசபையினால் நடவடிக்கை எடுக்கப்பட்டிருக்கவில்லை.

3.5 ஏனைய அரசாங்க நிறுவனங்களுக்கு வழங்கப்பட்டுள்ள அதிகாரசபையின் வளங்கள்

ஆர். பிரேமதாஸா விளையாட்டு மைதானம் இலங்கை கிரிக்கட் நிறுவனத்திற்கு குத்தகைக்கு வழங்கும் குத்தகை உடன்படிக்கையில் பின்வரும் பற்றாக்குறைகள் அவதானிக்கப்பட்டன.

குத்தகை நிபந்தனை	உடன்படிக்கையிலுள்ள	பற்றாக்குறை
(அ) உடன்படிக்கையின் உடன்படிக்கையின் ஆர்.பிரேமதாஸா மைதானத்தில்	4 (கியூ) ஆம் பிரகாரம் விளையாட்டு சேவையாற்றிவரும்	ஊழியர்களில் எவரும் இலங்கை கிரிக்கட் நிறுவனத்தினால் சேர்த்துக்கொள்ளப்படாமையின் காரணமாக உடன்படிக்கையின் தேவைப்பாடு

விளையாட்டு மைதான ஊழியர்கள் ஆகக் குறைந்தது 20 பேர் இலங்கை கிரிக்கட் நிறுவனத்தினால் சேர்த்துக் கொள்ளப்படுவதற்கு நிர்ணயிக்கப்பட்டிருந்தது.

மீறப்பட்டிருந்ததுடன் மைதானத்திற்கு இணைத்துக் கொள்ளப்பட்டு அது தொடர்பான விசேட அறிவினைக் கொண்ட 17 ஊழியர்களுக்காக ரூபா 4,004,430 தொகையினை மீளாய்வாண்டின் போது அதிகாரசபையினால் செலவு செய்ய வேண்டி ஏற்பட்டது.

(ஆ) உடன்படிக்கையின் 4(எஸ்) ஆம் பிரிவின் பிரகாரம் விளையாட்டு மைதானத்தின் அனைத்து கட்டிடங்கள் மற்றும் காணிக்காக குத்தகை மதிப்பீட்டாளரின் ஆலோசனை பெற்றுக் கொள்ளப்பட்டு குத்தகைதாரரினால் முழுமையான காப்புறுதி பெற்றுக்கொள்ள வேண்டியிருந்தது.

மீளாய்வாண்டு வரையும் அவ்வாறான காப்புறுதி உள்ளடக்கம் பெற்றுக் கொள்ளப்பட்டிருக்கவில்லை.

(இ) 30 ஆண்டுகளாகிய நீண்ட காலத்திற்கு குத்தகைப் பெறுமதி ஒரு காலாண்டிற்கு ரூபா 750,000 ஆக நிரந்தரமாகப் பேணப்படுவதற்கு தீர்மானித்தல்

பணப் பெறுமதி குறைந்து செல்வதன் அடிப்படையில் ஏற்படும் எதிரிகால பாதிப்பு நிலைமையினைத் தவிர்த்துக்கொள்வதற்காக குத்தகைப் பெறுமதிக்கு செய்ய வேண்டிய திருத்தம் செய்யப்பட்டிருக்கவில்லை.

(ஈ) உடன்படிக்கையின் 5(ஐ) பிரிவின் பிரகாரம் விளையாட்டு மைதானத்தின் அனைத்து சொத்துக்களும் பௌதீக மெய்மையாய்வு செய்யப்பட்டு இருப்பேடு தயாரிக்கப்பட்டு குத்தகை தாரருக்கு பிரதியினை வழங்குதல்.

சொத்துக்கள் மெய்மையாய்வு செய்யப்பட்டிருக்கவில்லை.

4. கணக்களிப் பொறுப்பும் நல்லாட்சியும்

4.1 நிதிக்கூற்றுக்களைச் சமர்ப்பித்தல்

2004 பெப்ரவரி 24 ஆந் திகதிய 01/2004 ஆம் இலக்க திறைசேரி சுற்றுநிருபத்தின் பிரகாரம் 2011 ஆம் ஆண்டிற்கான நிதிக்கூற்றுக்கள் 2001 பெப்ரவரி 28 ஆந் திகதி

சமர்ப்பிக்கப்பட வேண்டிய போதிலும் 2011 ஆம் ஆண்டிற்கான வரைபு நிதிக் கூற்றுக்கள் 2012 ஏப்ரல் 04 ஆந் திகதியே கணக்காய்விற்குச் சமர்ப்பிக்கப்பட்டிருந்தன.

4.2 கூட்டிணைந்த திட்டம்

2003 யூன் 02 ஆந் திகதிய பீஈ/12 ஆம் இலக்க அரசாங்க முயற்சிகள் சுற்றுநிருபத்தின் பிரகாரம் நிறுவனத்தின் வளங்கள் அமைப்பு வரைபடம் கடந்த மூன்று ஆண்டுகளுக்கான செயற்பாட்டு விளைவுகள், முகாமையாளர்கள் கடமைகளும் பொறுப்புக்களும், செயலாற்றல் என்பன தொடர்பான தகவல்களை உள்ளடக்கிய கூட்டிணைந்த திட்டம் தயாரிக்கப்பட வேண்டிய போதிலும் 2011 ஆம் ஆண்டிற்காக கூட்டிணைந்த திட்டம் தயாரிக்கப்படவில்லை.

4.3 முகாமைத்துவ மற்றும் கணக்காய்வுக் குழுக் கூட்டங்களை நடாத்துதல்

2003 யூன் 02 ஆந் திகதிய பீஈ/12 ஆம் இலக்க அரசாங்க முயற்சிகள் சுற்றுநிருபத்தின் 7.4.1 ஆம் பிரிவின் பிரகாரம் கணக்காய்வு மற்றும் முகாமைத்துவக் குழு ஒவ்வொரு மூன்று மாதத்திற்கு ஒரு தடவை கூட்டப்பட வேண்டிய போதிலும் 2011 ஆம் ஆண்டிற்கான இரண்டு கூட்டங்கள் மாத்திரமே நடாத்தப்பட்டிருந்தன.

5. முறைமைகளும் கட்டுப்பாடுகளும்

கணக்காய்வின் போது அவதானிக்கப்பட்ட முறைமைகள் மற்றும் கட்டுப்பாட்டுக் குறைபாடுகள் அவ்வப்போது தலைவருக்குத் அறிவிக்கப்பட்டன. பின்வரும் கட்டுப்பாட்டு அம்சங்கள் தொடர்பாக விசேட அவதானம் தேவைப்படுகின்றது.

- (அ) சொத்துக்கள் முகாமைத்துவம்
- (ஆ) பொருள் இருப்பு பதிவேட்டினைப் பேணுதல்
- (இ) களஞ்சியக் கட்டுப்பாடு
- (ஈ) சட்டங்கள், விதிகள், பிரமாணங்கள் மற்றும் சுற்றுநிருப அறிவுறுத்தல்களுடன் இணங்காமை
- (உ) கடன்பட்டோரிடமிருந்து பணத்தினை அறவிடுதல்
- (ஊ) வருமான முகாமைத்துவம்
- (எ) நாட்குறிப்புக்களைப் பேணுதல்